

சாராம்சம்: இனிய குழந்தைகளே, நீங்கள் உலகிலுள்ள எவரையிடும் அச்சமடையாதிருக்கலாம், ஆனால் நிச்சயமாக இத்தந்தையையிட்டு நீங்கள் அச்சமடைய வேண்டும். அவரையிட்டு அச்சமடையது என்றால், பாவச் செயல்களைப் புரிவதிலிருந்து பாதுகாக்கப்படுவதாகும்.

கேள்வி: பாபா ஏன் குழந்தைகளாகிய உங்கள் அனைவருக்கும் உங்களின் அட்டவணையைச் சோதிக்குமாறு ஸ்ரீமத்தைக் கொடுக்கிறார்?

பதில்: ஏனெனில் கடவுளின் சட்டங்கள் மிகவும் கண்டிப்பானவையாகும். ஒரு பிராமணராகிய பின்னர், நீங்கள் தொடர்ந்தும் சிறிய தவறுகளைச் செய்தால், தண்டனை மிகவும் கடுமையானதாக இருக்கும். ஆகவே, பாபா கூறுகின்றார்: உங்களைச் சோதியுங்கள். ஏதாவது பழைய கர்மக்கணக்குகள் எஞ்சியிருப்பின், நீங்கள் தண்டனையுடன் ஒரு சிறிய சப்பாத்தியையே பெறுவீர்கள். இப்பொழுது கணக்குத் தீர்க்கும் காலம் மிகவும் நெருங்கிவிட்டது. ஆகவே, யோகசக்தியின் மூலம் உங்கள் கர்மக்கணக்குகள் அனைத்தையும் தீர்த்துவிடுங்கள்.

ஓம் சாந்தி. குழந்தைகளாகிய நீங்களே தந்தையின் நினைவில் நிலைத்திருக்கிறீர்கள். இதனைச் செய்யுமாறு உங்களுக்கு மீண்டும் மீண்டும் கூற வேண்டியதில்லை. தந்தையின் வழிகாட்டல்: நடந்தும், அமர்ந்தும், உலாவித் திரியும்பொழுதும் தந்தையை நினைவு செய்யுங்கள். அப்பொழுது நீங்கள் உங்களைத் தூய்மையற்றவர்களாக்கிய இராவணனை வெற்றி கொள்வீர்கள். உங்களுக்கு ஆயுதங்கள் போன்றவை கொடுக்கப்படவில்லை. நீங்கள் யோகசக்தியின் மூலமே இராவணனை வெற்றி கொள்வீர்கள். நீங்கள் நிச்சயமாக வெற்றியடைய வேண்டும், அதாவது இராவண இராச்சியம் முடிவடைந்து இராம இராச்சியம் ஸ்தாபிக்கப்படவுள்ள வேளையான சங்கமயுகத்திலேயே அது அடையப்பட வேண்டும். தந்தை ஒருபொழுதும் உங்களுக்கு வன்முறையைக் கற்பிக்க முடியாது. அஹிம்சையே தேவர்களின் உயர்ந்த தர்மம் ஆகும். அங்கு காமவாள் எனும் வன்முறை இருப்பதில்லை என்பதை உலகம் அறியாதுள்ளது. முன்னைய கல்பத்தில் விகாரமற்றவர்கள் ஆகியவர்களே, நீங்கள் கூறுவதை ஏற்றுக் கொள்வீர்கள். இப்பொழுது நீங்கள் ஒரு யுத்த களத்தில் உள்ளீர்கள். சிவசக்தி சேனை நினைவுகூரப்படுகிறது. நீங்கள் மறைமுகமான போர்வீர்கள், நீங்கள் ஒவ்வொருவரும் உங்களுக்காகவே அனைத்தையும் செய்கிறீர்கள். அதாவது உங்கள் பாரத தேசத்திற்காகவே அதனைச் செய்கின்றீர்கள் என்பதே அதன் அர்த்தமாகும். இதில் மிகச்சிறந்த முயற்சியைச் செய்பவர்கள் ஏதோவொன்றைப் பெறுவார்கள். ஐந்து விகாரங்களை வெற்றி கொண்டவர்கள் உலகை வென்றவர்கள் ஆகுவார்கள். நீங்கள் வேறு எதனையும் வெற்றிகொள்ளத் தேவையில்லை. நீங்கள் இராவண இராச்சியத்தை வெற்றிகொள்ள வேண்டும், அதாவது, நீங்கள் தெய்வீகக் குணங்களைக் கிரகிக்க வேண்டும். நீங்கள் தெய்வீகக் குணங்களைக் கிரகிக்கும் வரை, உங்களால் சத்தியயுகத்திற்குச் செல்ல முடியாது. ஆகவே, நீங்கள் எந்தளவிற்குத் தெய்வீகக் குணங்களைக் கிரகித்துள்ளீர்கள் என உங்களையே வினவுங்கள். தெய்வீகக் குணங்களைக் கிரகிப்பது என்றால், இராவணனை வெற்றி கொள்வதாகும். இராம இராச்சியம் இருந்தது எனக் கூறப்பட்டுள்ளது, ஆனால் அங்கு இராச்சியத்தை ஆட்சிசெய்த ஒரு இராமர் மாத்திரம் இருந்திருக்க முடியாது. அங்கு பிரஜைகளும் இருந்திருக்க வேண்டும். இங்கு, அரசர், அரசி, பிரஜைகள் அனைவரும் இராவணனை வெற்றி கொள்கிறார்கள். அவர்கள் தெய்வீகக் குணங்களைக் கிரகிக்கிறார்கள். உங்களுக்குத் தெய்வீகக் குணங்கள் இருக்கும்பொழுது, உங்கள் உணவு, பானம், நீங்கள் பேசும் முறை போன்ற அனைத்தும் தூய்மையாக இருக்கின்றன. அனைத்து விடயங்களைப் பற்றியும் உண்மையைப் பேசுங்கள். தந்தை சத்தியமானவர். ஆகவே நீங்கள் அத்தகையதொரு தந்தையிடம் மிகவும் நேர்மையாகவும், உண்மையானவராகவும் இருக்க வேண்டும். நீங்கள் உண்மையானவராக இல்லாவிடின், உங்கள் நிலை மிகவும் மோசமாக ஆகுகிறது. நீங்கள் ஒரு மேன்மையான நிலையை அடைய வேண்டும். நீங்கள் ஒரு சாதாரண ஆணிலிருந்து நாராயணனாகவும், ஒரு சாதாரணப் பெண்ணிலிருந்து இலக்ஷ்மியாகவும் ஆக வேண்டும். “நீங்கள் மாத்திரமே உங்கள் வழிமுறைகளை அறிவீர்கள்” எனக் கூறப்பட்டுள்ளது. தந்தை உங்களுக்குக் கொடுக்கின்ற வழிகாட்டல்களைப் பின்பற்றுவதனால், நீங்கள் அத்தகையதோர் உயர்ந்த அந்தஸ்தைப் பெறுகிறீர்கள். அதிலேலான தந்தை உங்களை அதியுயர்ந்த நிலையைக் கோருமாறு செய்கிறார். ஆகவே, இப்பொழுது ஸ்ரீமத்தைப் பின்பற்றி, தெய்வீகக் குணங்களைக் கிரகியுங்கள். யோகசக்தியின்றி, பல பிறவிகளின் பாவங்கள் அழிக்கப்பட முடியாது. இதற்கு மிகச்சிறந்த நினைவு யாத்திரை தேவைப்படுகிறது. உங்களால் அமிர்தவேளையில் மிகச்சிறந்த நினைவைக் கொண்டிருக்க முடியும். அந்நேரத்தில் சூழல் மிகவும் சிறந்ததாக உள்ளது. நீங்கள் நாள்முழுவதும் எவ்வளவுதான் அமர்ந்திருந்தாலும், அமிர்த வேளையைப் போன்று வேறெந்த நேரமும் கிடையாது. எங்களுடைய அனைத்தும் மறைமுகமானதாகும். ஆங்கிலத்தில் கூறப்பட்டுள்ளது: நாங்கள் யுத்தத்தில் இருக்கிறோம்! எங்களுடைய யுத்தம் இராவணனுடன் ஆகும். அவனே முதல் இலக்க எதிரியாவான். ஸ்ரீமத்தைப் பின்பற்றுவதால், இராம சமுதாயம் இராவண சமுதாயத்தை வெற்றிகொண்டது. தந்தையே சர்வசக்திவான். இந்நேரத்தில் அப்பாவி உலகம் காரிருளில் உள்ளது. தாங்கள் தோற்கடிக்கப்படுகிறோம் என்பதை அவர்கள் அறியார்கள். அவர்கள் மாயையினால் தோற்கடிக்கப்படுகிறார்கள். மாயை என்றால் என்ன என்பதையும் எவரும் அறியார். இலங்கை முழுவதும் இராவண இராச்சியம் இருந்தது. பக்தி மார்க்கத்துச் சமயநூல்களில், அவர்கள் பல்வேறு கட்டுக்கதைகளை எழுதியுள்ளார்கள். நீங்கள் அவற்றைப் பிறவிபிறவியாக வாசித்து வருகிறீர்கள். இப்பொழுதும் நீங்கள் சமயநூல்களை வாசிக்க வேண்டும் என அவர்கள் கூறுகிறார்கள். அவற்றைக் கற்காதவர்கள் நாஸ்திகர்கள் என அழைக்கப்படுகிறார்கள். தந்தை கூறுகிறார்: சமயநூல்களைக் கற்பதனால், நீங்கள் அனைவரும் நாஸ்திகர்கள் ஆகிவிட்டீர்கள். குழந்தைகளாகிய நீங்கள் இவ்விடயங்களை மிகவும் நன்றாக

விளங்கப்படுத்த வேண்டும். பாரதம் சதோபிரதானாக இருந்தபொழுது, அது சுவர்க்கம் என அழைக்கப்பட்டது. அதே பாரதமக்களே, 84 பிறவிகளை எடுக்கும்பொழுது, தூய்மையற்றவர்களாகவும், தமோபிரதானாகவும் ஆகிவிட்டதனால், இப்பொழுது அவர்கள் எவ்வாறு தூய்மையாக முடியும்? தந்தை கூறுகிறார்: என்னை நினைவு செய்யுங்கள், நீங்கள் சதோபிரதானாகவும், தூய்மையானவர்களாகவும் ஆகுவீர்கள். சரீரதாரிகள் எவரையும் நினைவு செய்யாதீர்கள்.. எவரையும் உங்கள் குருவாக ஆக்காதீர்கள். கூறப்பட்டுள்ளது: ஒரு குரு இல்லாவிட்டால், காரிருளே இருக்கின்றது. பல்வேறு குருமார்கள் உள்ளார்கள்! எவ்வாறாயினும், அவர்கள் அனைவரும் உங்களை இருளுக்குள் கொண்டு செல்கிறார்கள். தந்தை கூறுகிறார்: ஞான குரியன் உதிக்கும் பொழுது, காரிருள் அகற்றப்படுகிறது. சந்நியாசிகள் தூய்மை ஆகினாலும், அவர்கள் இன்னமும் விகாரத்தினூடாகவே பிறப்பெடுக்கிறார்கள். தேவர்கள் விகாரத்தினூடாகப் பிறப்பதில்லை. இங்கு, அனைவருடைய சரீரமும் தூய்மையற்ற, அழுக்கான ஆடைகள் போன்றுள்ளன. தந்தை அத்தகைய அழுக்கான, தூய்மையற்ற ஆடைகளைக் கழுவுகிறார். நீங்கள் ஆத்மாவைத் தூய்மையாக்குவதற்கு முயற்சி செய்ய வேண்டும், அதனால் நீங்களும் தூய சரீரங்களைப் பெறுகிறீர்கள். நீங்கள் எத்திய செயல்களையும் செய்யவில்லை எனச் சோதித்துப் பாருங்கள். கடவுளின் சட்டங்கள் மிகவும் கண்டிப்பானவையாகும். ஒருவர் தீயதொன்றைச் செய்யும்பொழுது, அதற்கான தண்டனை மிகவும் கடுமையாக உள்ளது. இதுவே கணக்குத் தீர்க்கும் காலமாகும். கர்மக்கணக்குகள் அனைத்தும் யோகசக்தியின் மூலம் தீர்க்கப்பட வேண்டும். நீங்கள் அவற்றைத் தீர்க்காவிடின், தண்டனை அனுபவம் செய்யப்பட வேண்டும். அப்பொழுது கூறப்படுகிறது: தண்டனையுடன் ஒரு சிறிய வெகுமதியும் பெறப்படுகிறது. அனைவரும் ஒரு சிறிய வெகுமதியையே பெறப் போகிறார்கள். அனைவருக்கும் முக்தியும், ஜீவன்முக்தியும் வெகுமதியாகக் கொடுக்கப்படும். சிலர் திறமைச்சித்தி அடைகிறார்கள், சிலர் தண்டனையை அனுபவம் செய்து பின்னர் கௌரவமற்ற ஒரு சிறிய வெகுமதியைப் பெறுவார்கள்; அவர்களால் சிம்மாசனத்தில் அமர முடியாது. நீங்கள் தீய செயல்களைச் செய்தால், அகௌரவப்படுத்தப்படுவீர்கள், அதுவும் தந்தையின் முன்னிலையில் அகௌரவப்படுத்தப்படுவீர்கள்! சிவபாபா இங்கமர்ந்திருக்கிறார். உங்களுக்குக் காட்சிகள் கொடுக்கப்படும்: நான் இவரில் அமர்ந்திருந்து, உங்களுக்கு அதிகளவு விளங்கப்படுத்தினேன். நான் இப்பொழுது சம்பூரணமான பிரம்மாவில் இருக்கிறேன். குழந்தைகளாகிய நீங்கள் சம்பூரணமான பாபாவிடம் செல்ல வேண்டும். சிவபாபா உங்களுக்கு அவரினூடாக வழிகாட்டல்களைக் கொடுக்கிறார். எவ்வாறு அவர் இவரில் இருந்து, உங்களுக்குக் கற்பித்து, உங்களுக்கு விளங்கப்படுத்தினார் என்னும் காட்சிகளை பாபா உங்களுக்குக் கொடுப்பார்: தெய்வீகக் குணங்களைக் கிரகித்துச் சேவை செய்யுங்கள். எவரையும் அவதூறு செய்யாதீர்கள். இருப்பினும், நீங்கள் அதனைச் செய்வதனால், இதுவே அதற்கான தண்டனையாகும். நீங்கள் செய்த பாவங்களுக்கெல்லாம் தண்டனை இருக்கும். சிலர் அதிகளவு தண்டனையையும், சிலர் குறைந்தளவு தண்டனையையும் அனுபவம் செய்கிறார்கள். அதுவும் வரிசைக்கிரமமானதே ஆகும். இயன்றளவு, யோகசக்தியின் மூலம், தொடர்ந்தும் உங்கள் பாவங்களை அழித்தவிடுங்கள். எவ்வாறு முழுமையான நிஜத் தங்கம் ஆகுவது என்பதே, குழந்தைகளாகிய உங்களுக்கு இருக்க வேண்டிய மாபெரும் அக்கறை ஆகும். நடந்தும், உலாவித் திரியும்பொழுதும், நீங்கள் எவ்வளவிற்கு நினைவில் நிலைத்திருக்கிறீர்கள் என்பதற்கேற்பவே, ஓர் உயர்ந்த அந்தஸ்தைக் கோருவீர்கள் என்பது உங்கள் புத்தியில் இருக்க வேண்டும். நீங்கள் மாயையின் புயல்களைப் பற்றி அக்கறைப்படக்கூடாது. உங்களுக்கு நேரம் இருக்கும்பொழுதெல்லாம், தந்தையை நினைவு செய்யுங்கள். நான் தமோபிரதானிலிருந்து சதோபிரதான் ஆகவேண்டும். நீங்கள் தந்தையை நினைவு செய்தால், உங்கள் பாவங்கள் அழிக்கப்படும். நீங்கள் பாவங்கள் எதனையும் செய்யக்கூடாது. இல்லையெல், அவை நூறுமடங்கு சேமிக்கப்படும். நீங்கள் மன்னிப்புக் கோராது விட்டால், அவை அதிகரித்து, இறுதியில் அனைத்தும் அழிக்கப்படும். மாயை உங்களைப் பாவத்துக்கு மேல் பாவம் செய்ய வைப்பாள். பின்னர் எல்லையற்ற தந்தைக்கு அவமரியாதையே ஏற்படும். பலர் இதனை அறியாதுள்ளார்கள். பாபா எப்பொழுதும் விளங்கப்படுத்துகிறார்: எப்பொழுதும் சிவபாபாவே முரளியைக் கூறுவதாகவும், சிவபாபாவே வழிகாட்டல்களைக் கொடுப்பதாகவும் கருதுவதனால், நீங்கள் அவரை நினைவு செய்வதுடன், அவரையிட்டு அச்சமும் அடைகிறீர்கள். பலர் தொடர்ந்தும் பாவம் செய்கிறார்கள். நீங்கள் பாபாவிடம் தெளிவாகக் கூற வேண்டும்: பாபா, நான் இத்தவறைச் செய்தேன். பாபா விளங்கப்படுத்துகிறார்: உங்கள் தலை மீது பெரும் பாவச்சுமை உள்ளது. நீங்கள் செய்துள்ள அனைத்தையும் பற்றி பாபாவிடம் கூறுங்கள். பாபாவுக்கு உண்மையைக் கூறுவதால், அரைவாசி மன்னிக்கப்படும். முதல் இலக்கப் புண்ணியாத்மாவாக ஆகுபவரே, பின்னர் முதல் இலக்கப் பாவாத்மா ஆகுகிறார் என பாபா விளங்கப்படுத்தியுள்ளார். பாபாவே கூறுகிறார்: இதுவே உங்களுடைய பல பிறவிகளின் இறுதிப் பிறவியாகும். நீங்கள் புண்ணியாத்மாக்களாக இருந்தீர்கள். நீங்கள் இப்பொழுது பாவாத்மாக்களாக ஆகிவிட்டீர்கள், நீங்கள் மீண்டும் ஒருமுறை புண்ணியாத்மாக்கள் ஆகவேண்டும். நீங்கள் உங்களுக்கு நன்மையளிக்க வேண்டும். இங்கு நீங்கள் விழுந்து வணங்கத் தேவையில்லை. தந்தையை நினைவு செய்யுங்கள். இவர் முதியவராக இருப்பினும், “நமஸ்தே” எனக் கூறுகிறார். வீட்டில் இருக்கும் பொழுது குழந்தைகள் மீண்டும் மீண்டும் “நமஸ்தே” கூறுவதில்லை. ஒரு நபர் “நமஸ்தே” எனக் கூறும்பொழுது, மற்றையவர் ஒருமுறை “நமஸ்தே” கூறுவார். பாபா கூறுகிறார்: நீங்கள் என்னை மூத்தவராகக் கருதி, எனக்கு “நமஸ்தே” கூறுகிறீர்கள், நான் உங்களை ஓர் உலக அதிபதிகளாகக் கருதி உங்களுக்கு “நமஸ்தே” கூறுகிறேன். இது அர்த்தம் நிறைந்ததாகும். மக்கள் “இராமா! இராமா!” எனக் கூறுகிறார்கள், ஆனால் அவர்கள் அதன் அர்த்தத்தைப் புரிந்துகொள்வதில்லை. உண்மையில், ‘இராமர்’ என்றால்

சிவபாபா என்று அர்த்தமாகும். இராமர் அதியுயர்ந்த ரகு குலத்தைச் சேர்ந்தவர் அல்ல, ஆனால் அசரீரி இராமரின் பெயர் சிவபாபா ஆகும். எவரும் சிவபாபாவின் முன்னிலையில் தான் இராமரைப் பூஜிப்பதாகக் கூற மாட்டார். தந்தை இப்பொழுது கூறுகின்றார்: சென்று ஆலயங்களில் விளங்கப்படுத்துங்கள்: அவரும் ஒரு மனிதரே. நீங்கள் சென்று அவர்களின் முன்னிலையில் புகழ் பாடுகிறீர்கள்: நீங்கள் விகாரமற்றவர்களும், தெய்வீகக்குணங்கள் அனைத்தும் நிறைந்தவர்களும் ஆவீர்கள், ஆனால் நானோ ஒரு சீரழிந்த பாவியாவேன். இப்பொழுது இவர்கள் மனித சரீரங்களே, அவர்களும் மனித சரீரங்களே (தேவர்கள்), ஆனால் அச்சரீரங்கள் தெய்வீகக் குணங்களைக் கொண்டிருப்பதால், அவர்களும் தேவர்களே. நீங்கள் அசுர குணங்களைக் கொண்டிருப்பதால், குரங்குகளைப் போன்றவர்கள் என நீங்களே கூறுகின்றீர்கள். இருவரின் முகச்சாயல்களும் ஒத்திருப்பினும், நடத்தைகள் வேறுபட்டவையாகும். பாரத மக்கள் கிரீடம் அணிவிக்கப்பட்டார்கள். இப்பொழுது அவர்களிடம் கிரீடங்கள் இல்லை; இப்பொழுது பாரத மக்கள் ஏழைகளாகவே உள்ளார்கள். தந்தையும் பாரதத்திலேயே வருகிறார். சுவர்க்கம் உருவாக்கப்படவுள்ள இடத்திற்கே தந்தை வருகிறார். கூறப்பட்டுள்ளது: “கலாங்கி-அவதாரம்”(kalangi-avtar) அதாவது, அதிகளவு அவதாரம் செய்யப்பட்ட அவதாரம். ஏனைய சமயத்தவர்கள் எதனையாவது கூறும்பொழுது, அவர்கள் பாரத மக்களையே பின்பற்றுகிறார்கள். அவர்கள் கல்லுப் புத்தி உடையவர்கள் என்பதனால், அவர்களும் அவர் கூழாங்கற்களிலும், கற்களிலும் இருக்கிறார் எனக் கூறுகிறார்கள். அவர்கள் முற்றாகவே தந்தையை அறியாதவர்கள், அவர் இவரில் பிரவேசித்துப் பாரதத்துக்குக் கிரீடம் அணிவிக்கிறார் (அதியுயர்வானதாக்குகிறார்) என்பதை அவர்கள் அறியமாட்டார்கள். அவர் பாரதத்திற்கு அதிகளவு சேவை செய்கிறார்! தந்தை கூறுகிறார்: நீங்கள் என்னை அவதாரம் செய்கிறீர்கள், ஆனால் நான் உங்களை உலக அதிபதிகள் ஆக்குகிறேன். நீங்கள் என்னை அதிகளவு அவதாரம் செய்கிறீர்கள். இராவணன் உங்கள் பகுத்தறிவை முற்றாகவே அழித்து விட்டான். நீங்கள் மிகவும் கீழானதொரு நிலையை அடைந்துவிட்டதால், தூய்மையாக்குபவரை நீங்கள் கூவியழைக்கிறீர்கள். உங்களுக்குக் கொடுக்கப்பட்டுள்ள விளக்கம் மிகவும் இலகுவானது, இருப்பினும், குழந்தைகளாகிய உங்களிற் பலர் இதனை மறந்துவிடுகிறீர்கள். நீங்கள் யோகம் செய்யாவிட்டால், உங்களால் இதனைக் கிரகிக்க இயலாது. இதனாலேயே பாபா கூறுகிறார்: பந்தனத்தில் உள்ளவர்களே தந்தையை அதிகளவு நினைவு செய்கிறார்கள். சிவபாபாவின் நினைவில் அவர்கள் அதிகளவு சகித்தும் கொள்கிறார்கள். தேவர்களாகவுள்ள பாரத மக்கள் மாத்திரமே இங்கு வருவார்கள். ஆரிய சமாஜிகள் முற்றாகவே தேவர்களின் விகிரங்களில் நம்பிக்கை வைப்பதில்லை. விருட்சத்தின் உச்சியில், அரிதாக இரண்டு அல்லது மூன்று பிறவிகளை எடுப்பவர்களின் கிளைகளும், சிறு கிளைகளும் உள்ளன. விகாரமின்றி, எவ்வாறு உலகம் தொடரும் என மக்கள் அதிசயிக்கிறார்கள். ஓ! ஆனால் தேவர்கள் முழுமையாகவே விகாரமற்றவர்கள் என அழைக்கப்படுகிறார்கள். அங்கு விகாரம் இருப்பதில்லை என எவரும் புரிந்துகொள்வதில்லை. முன்னைய கல்பத்தைச் சேர்ந்தவர்களே இதனை மிகவும் விரைவாகப் புரிந்து கொள்வார்கள். கடவுள் கூறுகிறார் என்பது நினைவுகூரப்படுகிறது: காமமே மிகப்பெரிய எதிரியாகும். ஆயினும், கடவுள் எப்பொழுது இதனைக் கூறினார் என்பதை எவரும் அறியார். இப்பொழுது குழந்தைகளாகிய நீங்கள் உலகை வென்றவர்கள் ஆகுகிறீர்கள், ஆனால் ஓர் உயர்ந்த அந்தஸ்தைக் கோருவதற்கு முயற்சி செய்யப்பட வேண்டும். தந்தை கூறுகிறார்: வீட்டில் வாழும்பொழுது, உங்கள் புத்தியின் யோகத்தை என்னுடன் இணையுங்கள். இப்பொழுது நீங்கள் தந்தைக்கு உரியவர்கள் என்பதால், தந்தைமீது அன்பு இருக்க வேண்டும். ஏனையோர்மீது பெயரளவிலேயே அன்பைக் கொண்டிருங்கள். எவ்வாறு ஏழைகளைச் சுவர்க்கவாசிகள் ஆக்குவது, என்றும், எவ்வாறு அவர்களுக்கு உண்மையான யாத்திரை செல்வதற்கான பாதையைக் காட்டுவது என்னும் அக்கறையே உங்கள் புத்தியில் இருக்கட்டும். அந்தப் பௌதீக யாத்திரைகள் நீங்கள் பிறவிபிறவியாகச் செல்கின்ற யாத்திரைகள் ஆகும். இது நினைவு யாத்திரை ஆகும். எங்களுடைய 84 பிறவிகள் இப்பொழுது ஒரு முடிவுக்கு வருகின்றன, சத்தியயுகத்தின் வரலாறு மீண்டும் மீண்டும் இடம்பெற வேண்டும். தூய்மையற்றவர்களால் வீட்டிற்குத் திரும்பிச் செல்ல முடியாது. உங்களைத் தூய்மையாக்குவதற்குத் தூய்மையாக்குபவராகிய தந்தையே தேவைப்படுகிறார். சந்நியாசிகள் தூய்மையாகினாலும், அவர்களால் வீட்டிற்குத் திரும்பிச் செல்ல முடியாது. தந்தை மாத்திரமே அனைவரையும் திரும்பவும் வீட்டிற்கு அழைத்துச் செல்கிறார். தந்தை வந்து உங்கள் அனைவரையும் இராவணனிடமிருந்து விடுதலை செய்து, உங்களைச் சுதந்திரமானவர்கள் ஆக்குகிறார். சத்தியயுகத்தில் துன்பத்தை விளைவிக்கின்ற எதுவும் இருப்பதில்லை. அதன்பெயரே சந்தோஷ தாமம் ஆகும். இது துன்ப தாமம் ஆகும். அது பாற்கடலும், இது நச்சுக்கடலும் ஆகும். எவ்வாறு அவர்கள் சுவர்க்கத்தில் அதிகளவு சந்தோஷத்துடனும், சௌகரியத்துடனும் வாழ்கிறார்கள் என்பதை நீங்கள் இப்பொழுது அறிவீர்கள். எவ்வாறு நீங்கள் பாற்கடலிலிருந்து வெளியேறி, நச்சுக்கடலுக்குள் சென்றீர்கள் என்பதை எவரும் அறியார். தந்தை உங்களை ஸ்ரீமத்தைப் பின்பற்றாமலும் அதன் பின்னர் தான் அதற்கு பொறுப்பென்றும் கூறுகின்றார். ஸ்ரீமத் கூறுகிறது: நீங்கள் சென்று உங்கள் குழந்தைகளைப் பராமரிக்கலாம். தொடர்ந்தும் அவர்களுக்கு இந்த ஞானத்தை ரீங்காரமிடுவதனால், அவர்கள் சிறிதளவு நன்மையைப் பெற்று, சுவர்க்கத்திற்குச் செல்ல முடியும். தந்தை வந்து உங்களை நரகவாசிகளிலிருந்து 21 பிறவிகளுக்குச் சுவர்க்கவாசிகளாக மாற்றுகிறார். இது உங்கள் புத்தியில் மாத்திரமே உள்ளது. மக்கள் எதனையும் அறியார்கள். இவரும் முன்னர் எதனையும் அறிந்திருக்கவில்லை. இவருடைய 84 பிறவிகளின் கதையே உள்ளது, ஆகவே இது உங்களுக்கும் பொருந்தும். அவரும் இராஜயோகத்தைக் கற்கிறார். நீங்கள் இராஜரிஷிகளும், அம்மக்கள் ஹத்தயோகி ரிஷிகளும் ஆவார்கள். நீங்கள் வீட்டில் வாழும்பொழுதே, ஓர் இராச்சியத்தைப் பெறுகிறீர்கள். இங்கே புகலிடம் கோருவதற்கே நீங்கள் அனைவரும் வந்துள்ளீர்கள். தாங்கள்

சுவர்க்கத்தில் இருப்பதாக அம்மக்கள் எண்ணுகிறார்கள். உலகில் மாயையின் பகட்டு உள்ளது. நரகம் அழிக்கப்படும் வரை எவ்வாறு சுவர்க்கம் இருக்க முடியும்? இதனைச் சுவர்க்கம் எனக் கருதி, மக்கள் மாயையினால் ஆதிக்கம் செலுத்தப்படுகிறார்கள். புதிய உலகை ஸ்தாபிப்பதற்கு பாபா அதிகளவு முயற்சியைச் செய்ய வேண்டும். அனைவரும் முழுமையான நரகவாசிகள் ஆவர். அவர்கள் முற்றாகவே சுவர்க்கவாசிகள் ஆகுவதில்லை! தந்தை உங்களுக்கு அதிகளவு அன்புடன் விளங்கப்படுத்துகிறார்: அச்சா. இனிமையிலும் இனிமையான குழந்தைகளே, நீங்கள் இராவணனை வெற்றி கொண்டு, உலகை வென்றவர்கள் ஆகுவீர்கள். அதற்கு முழு முயற்சி செய்யப்பட வேண்டும். அச்சா.

இனிமையிலும், இனிமையான, அன்புக்குரிய எப்போதோ தொலைந்து, இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத்தந்தை, ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. அகௌரவத்தை ஏற்படுத்தி உங்களுக்குத் தண்டனையைக் கொண்டு வருகின்ற செயல்கள் எதனையும் செய்யாதீர்கள். மாயையின் புயல்களைப் பற்றி அக்கறைப்படாதீர்கள், ஆனால் உங்களுக்கு நேரம் கிடைக்கும் பொழுதெல்லாம் தந்தையை நினைவு செய்யுங்கள். ஒரேயொரு தந்தையின் மீது உண்மையான அன்பைக் கொண்டிருங்கள்.
2. ஒரு மேன்மையான நிலையை அடைவதற்கு, உண்மையான தந்தையிடம் நேர்மையானவராகவும், உண்மையானவராகவும் இருங்கள். எதனையும் மறைக்காதீர்கள்.

ஆசீர்வாதம்: பற்றற்ற பார்வையாளர் எனும் ஆசனத்தில் அமர்வதன் மூலம் மாஸ்ரர் திரிகாலதரிசியாகி 'துயரம்' என்ற வார்த்தையை முடித்துவிடுங்கள். நாடகத்தில் எது நடந்தாலும் அது நன்மையளிக்கும். விவேகமான குழந்தைகளுக்கு 'ஏன்' 'என்ன' என்ற கேள்விகள் எழ முடியாது. இழப்பிலும் நன்மை அமிழ்ந்திருக்கும். உங்களிடம் தந்தையின் சகவாசமும், தந்தையின் கரமும் இருக்கும்போது நன்மை இல்லாதிருக்க முடியாது. கௌரவம் எனும் ஆசனத்தில் அமர்ந்திருங்கள். ஒருபோதும் துயரப்படமாட்டீர்கள். பற்றற்ற பார்வையாளர் எனும் ஆசனம் 'துயரம்' என்ற வார்த்தையை முடித்துவிடும். ஆகவே திரிகாலதரிசியாகி 'நான் துயரம் அடையமாட்டேன் ஏனையோருக்கும் துயரத்தை ஏற்படுத்தமாட்டேன் எனச் சத்தியம் செய்யுங்கள்.

சுலோகம்: உங்கள் பௌதீகப் புலன்கள் அனைத்தையும் உங்கள் கட்டளைகளுக்கேற்ப தொழிற்படச் செய்வதென்பது சுய அதிபதியாக இருப்பதாகும்.

ஓம் சாந்தி